



Ġabra tal-ġurisprudenza

SENTENZA TAL-QORTI TAL-ĠUSTIZZJA (Awla Manja)

18 ta' Lulju 2017*

“Rinviju għal deċiżjoni preliminari – Moviment liberu tal-ħaddiema – Principju ta' nondiskriminazzjoni – Elezzjoni tar-rappreżentanti tal-ħaddiema fil-bord ta' sorveljanza ta' kumpannija – Leġislazzjoni nazzjonali li tillimita d-dritt tal-vot u l-eligibbiltà unikament għall-ħaddiema ta' stabbilimenti li jinsabu fit-territorju nazzjonali”

Fil-Kawża C-566/15,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mill-Kammergericht (qorti reġjonali superjuri ta' Berlin, il-Ġermanja), permezz ta' deċiżjoni tas-16 ta' Ottubru 2015, li waslet fil-Qorti tal-Ġustizzja fit-3 ta' Novembru 2015, fil-proċedura

Konrad Erzberger

vs

TUI AG,

fil-preżenza ta':

Vereinigung Cockpit eV,

Betriebsrat der TUI AG/TUI Group Services GmbH,

Frank Jakobi,

Andreas Barczewski,

Peter Bremme,

Dierk Hirschel,

Michael Pönipp,

Wilfried H. Rau,

Carola Schwirn,

Anette Stempel,

Ortwin Strubelt,

* Lingwa tal-kawża: il-Ġermaniż.

Marcell Witt,

Wolfgang Flintermann,

Stefan Weinhofer,

ver.di – Vereinte Dienstleistungsgewerkschaft,

IL-QORTI TAL-ĠUSTIZZJA (Awla Manja),

komposta minn K. Lenaerts, President, A. Tizzano, Viċi President, R. Silva de Lapuerta, M. Ilešič u J. L. da Cruz Vilaça, Presidenti ta' Awla, A. Borg Barthet, J. Malenovský, E. Levits (Relatur), J.-C. Bonichot, A. Arabadjiev, C. Vajda, S. Rodin u F. Biltgen, Imhallfin,

Avukat Ġenerali: H. Saugmandsgaard Øe,

Reġistratur: K. Malacek, Amministratur,

wara li rat il-proċedura bil-miktub u wara s-seduta tal-24 ta' Jannar 2017,

wara li kkunsidrat l-osservazzjonijiet ippreżentati:

- għal K. Erzberger, minn J. Brandhoff, C. Behme u S. Richter, avukati,
- għal TUI AG, minn C. Arnold u M. Arnold, avukati,
- għal Vereinigung Cockpit eV, minn M. Fischer, avukat,
- għall-Betriebsrat der TUI AG/TUI Group Services GmbH *et*, minn M. Schmidt, avukat,
- għall-Gvern Ġermaniż, minn J. Möller u T. Henze, bħala aġenti,
- għall-Gvern Franciż, minn R. Coesme, bħala aġent,
- għall-Gvern Lussemburgiż, minn P. Kinsch, avukat,
- għall-Gvern Olandiż, minn H. Stergiou, bħala aġent,
- għall-Gvern Awstrijak, minn G. Eberhard, bħala aġent,
- għall-Kummissjoni Ewropea, minn M. Kellerbauer u D. Martin, bħala aġenti,
- għall-Awtorità ta' Sorveljanza EFTA, minn M. Moustakali u C. Zatschler, bħala aġenti,

wara li semgħet il-konkluzjonijiet tal-Avukat Ġenerali, ippreżentati fis-seduta tal-4 ta' Mejju 2017,

tagħti l-preżenti

Sentenza

- 1 It-talba għal deċiżjoni preliminari tirrigwarda l-interpretazzjoni tal-Artikoli 18 TFUE u 45 TFUE.

- 2 Din it-talba tressqet fil-kuntest ta' tilwima bejn Konrad Erzberger u TUI AG, li għandha s-sede tagħha fil-Ġermanja u li tagħha K. Erzberger huwa azzjonist, dwar il-kompożizzjoni tal-bord ta' sorveljanza ta' din il-kumpannija, b'mod iktar partikolari għal dak li jirrigwarda d-dritt tal-vot u d-dritt li persuna toħroġ għall-elezzjonijiet tar-rappreżentanti tal-ħaddiema fi ħdan dan il-bord.

Il-kuntest ġuridiku

- 3 L-Artikolu 96 tal-Aktiengesetz (liġi dwar il-kumpanniji pubbliċi b'responsabbiltà limitata), tas-6 ta' Settembru 1965 (BGBl. 1965 I, p. 1089), jistabbilixxi li:

“(1) Il-bord ta' sorveljanza għandu jkun kompost

għal dak li jirrigwarda l-kumpanniji sugġetti għal-liġi dwar il-partecipazzjoni tal-impjegati fit-tmexxija, minn membri li jirrappreżentaw lill-azzjonisti u minn membri li jirrappreżentaw lill-impjegati,

[...]

għal dak li jirrigwarda l-kumpanniji l-oħra, minn membri li jirrappreżentaw unikament lill-azzjonisti.

[...]”

- 4 L-Artikolu 1 tal-Gesetz über die Mitbestimmung der Arbeitnehmer (liġi dwar il-partecipazzjoni tal-impjegati fit-tmexxija), tal-4 ta' Mejju 1976 (BGBl. 1976 I, p. 1153, iktar 'il quddiem il-“MitbestG”), intitolat “Impriži kkonċernati”, jgħid li:

“(1) Fl-impriži

1. ikkostitwiti fil-forma ta' kumpannija pubblika b'responsabbiltà limitata, ta' soċjetà in akkomandita b'responsabbiltà limitata, ta' kumpannija b'responsabbiltà limitata jew ta' kooperattiva u

2. li jimpjegaw b'mod ġenerali iktar minn 2 000 persuna,

din il-liġi tirrikonoxxi dritt ta' partecipazzjoni fit-tmexxija lill-impjegati.

[...]”

- 5 Il-punt 1 tal-Artikolu 3(1) tal-MitbestG jipprevedi li:

“Għandhom jitqiesu bħala impjegati fis-sens ta' din il-liġi

1. il-persuni msemmija fl-Artikolu 5(1) tal-liġi dwar ir-relazzjonijiet industrijali [...]”

- 6 L-ewwel sentenza tal-Artikolu 5(1) tal-MitbestG tgħid li:

“Meta [...] impriża tkun l-impriża dominanti fi ħdan grupp [...], l-impjegati tal-impriži tal-grupp għandhom jiġu assimilati mal-impjegati tal-impriża dominanti għall-finijiet tal-applikazzjoni ta' din il-liġi.”

- 7 L-Artikolu 7 tal-MitbestG jiddisponi li:

“(1) Il-bord ta' sorveljanza ta' impriża

[...]

3. li normalment timpjega iktar minn 20 000 impjegat għandu jkun kompost minn għaxar membri li jirrappreżentaw lill-azzjonisti u minn għaxar membri li jirrappreżentaw lill-impjegati.

[...]

(2) Fost il-membri tal-bord ta' sorveljanza li jirrappreżentaw lill-impjegati għandu jkun hemm

[...]

3. f'bord ta' sorveljanza li għandu għaxar rappreżentanti tal-impjegati, seba' impjegati tal-impriza u tliet rappreżentanti tas-sindakati.

[...]”

8 L-Artikolu 10 tal-MitbestG huwa fformulat kif ġej:

“(1) F’kull stabbiliment tal-impriza, l-impjegati għandhom jelegġu lid-delegati b’votazzjoni sigrieta u skont is-sistema ta’ rappreżentanza proporzjonali.

(2) L-impjegati tal-impriza li jkunuhom laħqu l-età ta’ 18-il sena għandhom id-dritt jivvotaw fl-elezzjoni tad-delegati, [...]

(3) Jistgħu jiġu eletti bħala delegati l-impjegati msemmija fl-ewwel sentenza tal-paragrafu 2 li jissodisfaw il-kundizzjonijiet ta’ eliġibbiltà previsti fl-Artikolu 8 tal-liġi dwar ir-relazzjonijiet industrijali.

[...]”

9 L-Artikolu 8 tal-Betriebsverfassungsgesetz (liġi dwar ir-relazzjonijiet industrijali, BGBl. 2001 I, p. 2518) jipprevedi li:

“(1) Huma eliġibbli l-votanti kollha assenjati lill-istabbiliment għal iktar minn sitt xhur jew li jaħdmu mid-dar, prinċipalment għal dan l-istabbiliment, għal iktar minn sitt xhur. Dan il-perijodu ta’ sitt xhur għandu jinkludi l-perijodi kollha li matulhom l-impjegat ikun ha-dem, immedjatament qabel l-assenjazzjoni attwali tiegħu, fi h-dan stabbiliment ieħor tal-istess impriza jew tal-istess grupp ta’ imprizi [...]

(2) Jekk l-istabbiliment ikun ilu jeżisti għal inqas minn sitt xhur, b’deroga mid-dispożizzjonijiet tal-paragrafu 1 dwar l-anzjanità fis-servizz ta’ sitt xhur, huma eliġibbli l-impjegati li jaħdmu fl-istabbiliment fil-mument tat-tħabbir tal-elezzjoni tal-kunsill tax-xogħol tal-impriza u li jissodisfaw il-kundizzjonijiet l-oħra ta’ eliġibbiltà.”

Il-kawża prinċipali u d-domandi preliminari

10 K. Erzberger huwa azzjonist ta’ TUI, li hija l-kap ta’ grupp ta’ kumpanniji (iktar ’il quddiem il-“grupp TUI”), attiv fis-settur tat-turiżmu.

11 Il-grupp TUI jopera fuq livell dinji. Fi h-dan l-Unjoni Ewropea, dan il-grupp jimpjega madwar 50 000 impjegat, li minnhom ftit iktar minn 10 000 ha-diem jaħdmu fil-Ġermanja.

- 12 Billi TUI taqa' fil-kamp ta' applikazzjoni tal-MitbestG, din il-kumpannija hija mmexxija minn żewġ korpi, jiġifieri l-bord ta' tmexxija, inkarigat bit-tmexxija tal-kumpannija, u l-bord ta' sorveljanza, li għandu l-kompitu li jissorvelja l-bord ta' tmexxija bil-partecipazzjoni tal-haddiema. Dan il-bord ta' sorveljanza għandu 20 membru. Nofs dan il-bord huwa kkostitwit minn azzjonisti u n-nofs l-iehor minn rappreżentanti mahtura mill-haddiema impjegati.
- 13 Il-qorti tar-rinviju tosserva li, skont l-opinjoni prevalenti fid-duttrina u fil-ġurisprudenza Ġermaniża, it-terminu haddiem jinkludi, għall-finijiet tal-applikazzjoni tal-MitbestG, unikament il-haddiema tal-istabbilimenti li jinsabu fit-territorju nazzjonali. Skont din l-opinjoni prevalenti, il-haddiema ta' sussidjarja ta' grupp li tinsab barra mit-territorju Ġermaniż, b'mod partikolari fi Stat Membru iehor, ma għandhomx id-dritt tal-vot u d-dritt li johorġu għall-elezzjonijiet tar-rappreżentanti fil-bord ta' sorveljanza tal-kumpannija omm tal-grupp ikkonċernat. Barra minn hekk, kull haddiem tal-grupp TUI, li jeżerċita funzjonijiet fi hdan il-bord ta' sorveljanza tal-kumpannija omm ta' dan il-grupp, għandu jieqaf milli jeżerċita dawn il-funzjonijiet meta huwa jimla pożizzjoni fi hdan wahda mis-sussidjarji tal-imsemmi grupp li tinsab fi Stat Membru li ma huwiex ir-Repubblika Federali tal-Ġermanja.
- 14 Dan l-approċċ ma huwiex ibbażat fuq il-kliem tal-MitbestG, iżda fuq il-"prinċipju ta' applikazzjoni territorjali", li jgħid li l-ordni soċjali Ġermaniż ma jistax jestendi għat-territorju ta' Stati oħra, kif ukoll fuq l-orijini tal-imsemmija liġi.
- 15 K. Erzberger isostni, għall-kuntrarju, li l-bord ta' sorveljanza ta' TUI ma ġiex ikkostitwit debitament. Il-fatt li haddiema impjegati minn sussidjarja tal-grupp TUI li tinsab fi Stat Membru li ma huwiex ir-Repubblika Federali tal-Ġermanja, f'liema każ jista' jiġi preżunt li tali haddiema ma jkunux bħala regola ġenerali ċittadini Ġermaniżi, jiġu prekluzi milli jipparteċipaw fil-kompożizzjoni tal-bord ta' sorveljanza ta' TUI, jikser l-Artikolu 18 TFUE. Barra minn hekk, it-telf tal-istatus ta' membru tal-bord ta' sorveljanza, fil-każ ta' trasferiment lejn Stat Membru li ma huwiex ir-Repubblika Federali tal-Ġermanja, jista' jiskoraġġixxi lill-haddiema milli jeżerċitaw id-dritt tagħhom ta' moviment liberu fit-territorju tal-Istati Membri, previst fl-Artikolu 45 TFUE.
- 16 Peress li TUI kienet tal-fehma opposta, K. Erzberger eżerċita d-dritt tiegħu, mogħti mil-legiżlazzjoni nazzjonali, li jadixxi qorti fil-każ ta' tilwima dwar id-dispożizzjonijiet legali applikabbli għall-kompożizzjoni tal-bord ta' sorveljanza.
- 17 Il-Landgericht Berlin (qorti reġjonali ta' Berlin, il-Ġermanja) ċaħdet ir-rikors ta' dan tal-aħħar. Hija ddecidiet li la kien hemm diskriminazzjoni bbażata fuq in-nazzjonalità u lanqas ostakolu għall-moviment liberu tal-haddiema, billi t-telf tad-dritt tal-vot fil-każ ta' trasferiment ma kienx determinanti fid-deċiżjoni tal-haddiema li jimlew pożizzjoni fi Stat Membru li ma huwiex ir-Repubblika Federali tal-Ġermanja.
- 18 Il-Kammergericht (qorti reġjonali superjuri ta' Berlin, il-Ġermanja), adita fl-appell, tqis li l-eżistenza ta' ksur tad-dritt tal-Unjoni hija possibbli. Skont din il-qorti, huwa konċepibbli li l-legiżlazzjoni Ġermaniża fil-qasam tal-partecipazzjoni fit-tmexxija twassal għal diskriminazzjoni kontra l-haddiema bbażata fuq in-nazzjonalità u tippregudika l-moviment liberu tal-haddiema.
- 19 Fil-fatt, minn naħa, kuntrarjament għall-haddiema impjegati fil-Ġermanja, dawk li huma impjegati fi Stat Membru iehor, f'dan il-każ madwar 80 % tal-impjegati tal-grupp TUI, ma humiex irrappreżentati fil-bord ta' sorveljanza ta' TUI.
- 20 Min-naħa l-oħra, għall-Kammergericht (qorti reġjonali superjuri ta' Berlin), ir-riskju li jintilef, skont il-każ, l-istatus tagħhom ta' membru tal-bord ta' sorveljanza jista' jiskoraġġixxi lill-haddiema milli jipprezentaw il-kandidatura tagħhom għal pożizzjonijiet effettivament proposti fi Stat Membru li ma huwiex ir-Repubblika Federali tal-Ġermanja u, għalhekk, milli jiċċaqilqu liberament fit-territorju tal-Unjoni.

- 21 Il-qorti tar-rinviju ma tagħti ebda ġustifikazzjoni suffiċjenti f'dan ir-rigward. F'dawn iċ-ċirkustanzi, il-Kammergericht (qorti reġjonali superjuri ta' Berlin) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domanda preliminari li ġeja:

“Huwa kompatibbli mal-Artikolu 18 TFUE [...] u mal-Artikolu 45 TFUE [...] li Stat Membru jagħti d-dritt li wieħed jivvota u li wieħed joħroġ bħala kandidat għar-rappreżentanti tal-impjegati fil-korp ta' superviżjoni [bord ta' sorveljanza] ta' kumpannija biss lil dawk il-ħaddiema li huma impjegati fi stabbilimenti tal-kumpannija jew fil-kumpanniji tal-grupp fit-territorju nazzjonali?”

Fuq id-domanda preliminari

Osservazzjoni preliminari

- 22 Sabiex tingħata risposta utli għad-domanda magħmula mill-qorti tar-rinviju, għandha tittiehed inkunsiderazzjoni l-varjetà ta' sitwazzjonijiet li taħthom jaqgħu d-diversi ħaddiema impjegati minn kumpannija li tappartjeni għall-grupp TUI.
- 23 Għandu jiġi nnotat ukoll, kif ir-rappreżentant ta' TUI ppreċiża waqt is-seduta, li l-grupp TUI għandu, barra mill-Ġermanja, biss stabbilimenti li għandhom personalità ġuridika awtonoma.

Fuq il-ħaddiema tal-grupp TUI impjegati f'sussidjarja stabbilita fi Stat Membru li ma huwiex ir-Repubblika Federali tal-Ġermanja

- 24 Qabelxejn, il-qorti tar-rinviju tistaqsi, essenzjalment, jekk l-Artikoli 18 u 45 TFUE għandhomx jiġu interpretati fis-sens li huma jipprekludu leġiżlazzjoni nazzjonali ta' Stat Membru, bħal dik inkwistjoni fil-kawża prinċipali, li tipprevedi li l-ħaddiema ta' grupp ta' kumpanniji impjegati minn sussidjarja li tinsab fit-territorju ta' Stat Membru ieħor ma għandhomx id-dritt tal-vot u d-dritt li joħroġu għall-elezzjonijiet tar-rappreżentanti tal-ħaddiema fil-bord ta' sorveljanza tal-kumpannija omm ta' dan il-grupp.
- 25 Skont ġurisprudenza stabbilita, imfakkra mill-Avukat Ġenerali fil-punt 39 tal-konklużjonijiet tiegħu, l-Artikolu 18 TFUE, li jistabbilixxi l-prinċipju ġenerali ta' nondiskriminazzjoni minħabba n-nazzjonalità, japplika b'mod awtonomu biss f'sitwazzjonijiet irregolati mid-dritt tal-Unjoni li għalihom it-Trattat ma jipprevedix regoli speċifiċi ta' nondiskriminazzjoni (sentenza tal-4 ta' Settembru 2014, Schiebel Aircraft, C-474/12, EU:C:2014:2139, punt 20 u l-ġurisprudenza ċċitata).
- 26 Issa, l-Artikolu 45(2) TFUE jipprevedi, favur il-ħaddiema impjegati, regola speċifika ta' nondiskriminazzjoni bbażata fuq in-nazzjonalità fil-qasam tal-kundizzjonijiet ta' impjieg.
- 27 Minn dan jirriżulta li s-sitwazzjoni tal-ħaddiema msemminja fil-punt 24 ta' din is-sentenza għandha tiġi eżaminata unikament fid-dawl tal-Artikolu 45 TFUE.
- 28 F'dan ir-rigward, għandu jifakkar li, skont ġurisprudenza stabbilita, ir-regoli tat-Trattat fil-qasam tal-moviment liberu tal-persuni ma jistgħux jiġu applikati għal sitwazzjonijiet li ma għandhom ebda rabta ma' xi waħda mis-sitwazzjonijiet previsti mid-dritt tal-Unjoni. Għaldaqstant, dawn ir-regoli ma humiex applikabbli għal ħaddiema li qatt ma jkunu eżerċitaw il-libertà tagħhom li jiċċaqilqu ġewwa l-Unjoni u ma jkollhomx l-intenzjoni li jagħmlu dan (ara, f'dan is-sens, is-sentenza tal-1 ta' April 2008, Il-Gvern tal-Komunità Franciża u Il-Gvern tal-Vallonja, C-212/06, EU:C:2008:178, punti 33, 37 u 38).

- 29 Kif josserva l-Avukat Ġenerali fil-punti 49 u 55 tal-konklużjonijiet tiegħu, iċ-ċirkustanza li s-sussidjarja li timpjega l-haddiema kkonċernati hija kkontrollata minn kumpannija omm stabbilita fi Stat Membru differenti minn dak fejn hija stabbilita din is-sussidjarja hija irrilevanti sabiex tiġi stabbilita rabta ma' xi waħda mis-sitwazzjonijiet previsti mill-Artikolu 45 TFUE.
- 30 Minn dan jirriżulta li l-Artikolu 45 TFUE ma japplikax għas-sitwazzjoni tal-haddiema msemmija fil-punt 24 ta' din is-sentenza.

Fuq il-haddiema tal-grupp TUI impjegati fil-Ġermanja u li jitilqu minn dan l-impjieg sabiex jiġu impjegati minn sussidjarja li tappartjeni għall-istess grupp stabbilit fi Stat Membru ieħor

- 31 Sussegwentement, il-qorti tar-rinviju tistaqsi, essenzjalment, jekk l-Artikoli 18 u 45 TFUE għandhomx jiġu interpretati fis-sens li huma jipprekludu leġiżlazzjoni nazzjonali ta' Stat Membru, bħal dik inkwistjoni fil-kawża prinċipali, li tipprevedi li l-haddiema impjegati fl-istabbilimenti ta' grupp li jinsabu fit-territorju ta' dan l-Istat Membru ma għandhomx id-dritt tal-vot u d-dritt li joħroġu għall-elezzjonijiet tar-rappreżentanti tal-haddiema fil-bord ta' sorveljanza tal-kumpannija omm ta' dan il-grupp, stabbilita fl-imsemmi Stat Membru, kif ukoll, skont il-każ, id-dritt li jeżerċitaw jew li jkomplu jeżerċitaw mandat ta' rappreżentanza f'dan il-bord, meta dawn il-haddiema jitilqu mill-impjieg tagħhom f'tali stabbiliment u jiġu impjegati minn sussidjarja li tappartjeni għall-istess grupp stabbilita fi Stat Membru ieħor.
- 32 Din hija s-sitwazzjoni fejn haddiema, fi hdan il-grupp TUI, jagħmlu użu mid-dritt tagħhom previst fl-Artikolu 45 TFUE. Għaldaqstant, kif osserva l-Avukat Ġenerali fil-punt 68 tal-konklużjonijiet tiegħu u kif jirriżulta mill-punti 25 u 26 ta' din is-sentenza, l-Artikolu 18 TFUE ma japplikax għal din is-sitwazzjoni.
- 33 Skont ġurisprudenza stabbilita tal-Qorti tal-Ġustizzja, id-dispożizzjonijiet kollha tat-Trattat dwar il-moviment liberu tal-persuni huma intiżi sabiex jiffaċilitaw, għaċ-ċittadini tal-Unjoni, l-eżerċizzju ta' attivitajiet professjonali ta' kull tip fit-territorju tal-Unjoni u jipprekludu miżuri li jistgħu jisfavorixxu dawn iċ-ċittadini meta jkunu jixtiequ jeżerċitaw attività fit-territorju ta' Stat Membru li ma huwiex l-Istat Membru ta' oriġini tagħhom. F'dan il-kuntest, iċ-ċittadini tal-Istati Membri għandhom, b'mod partikolari, id-dritt, li huma jiksbu direttament mit-Trattat, li jitilqu mill-Istat Membru ta' oriġini tagħhom sabiex imorru fit-territorju ta' Stat Membru ieħor u jirrisjedu fih, bil-għan li jeżerċitaw attività hemmhekk. Konsegwentement, l-Artikolu 45 TFUE jipprekludi kull miżura nazzjonali li tista' tfixxkel jew tirrendi inqas attraenti l-eżerċizzju, miċ-ċittadini tal-Unjoni, tal-libertà fundamentali ggarantita mit-Trattat (ara, f'dan is-sens, is-sentenza tal-1 ta' April 2008, Il-Gvern tal-Komunità Franciża u Il-Gvern tal-Vallonja, C-212/06, EU:C:2008:178, punti 44 u 45, kif ukoll tal-10 ta' Marzu 2011, Casteels, C-379/09, EU:C:2011:131, punti 21 u 22).
- 34 Madankollu, id-dritt primarju tal-Unjoni ma jistax jigarantixxi lil haddiem li ċaqliq lejn Stat Membru li ma huwiex l-Istat Membru ta' oriġini tiegħu ma huwiex ser ikollu impatt fil-qasam soċjali, billi dan iċ-ċaqliq, fid-dawl tad-differenzi li jeżistu bejn is-sistemi u l-leġiżlazzjonijiet tal-Istati Membri, jista', skont il-każ, ikun iktar jew inqas vantaġġuż għall-persuna kkonċernata f'dan il-qasam (ara, b'analoġija, is-sentenzi tas-26 ta' April 2007, Alevizos, C-392/05, EU:C:2007:251, punt 76 u l-ġurisprudenza ċċitata, kif ukoll tat-13 ta' Lulju 2016, Pöpperl, C-187/15, EU:C:2016:550, punt 24).
- 35 Għaldaqstant, kif l-Avukat Ġenerali osserva essenzjalment fil-punti 75 u 78 tal-konklużjonijiet tiegħu, l-Artikolu 45 TFUE ma jagħtix lill-imsemmi haddiem id-dritt li jgawdi, fl-Istat Membru ospitanti, mill-kundizzjonijiet tax-xogħol li minnhom kien jibbenefika fl-Istat Membru ta' oriġini skont il-leġiżlazzjoni ta' dan l-aħħar Stat.

- 36 F'dan ir-rigward, għandu jingħad ukoll li, fl-assenza, fil-qasam ikkonċernat, ta' miżuri ta' armonizzazzjoni jew ta' koordinazzjoni fuq il-livell tal-Unjoni, l-Istati Membri jibqgħu, bħala prinċipju, liberi li jiddefinixxu l-kriterji ta' rabta għall-kamp ta' applikazzjoni tal-leġiżlazzjoni tagħhom, bil-kundizzjoni li dawn il-kriterji jkunu oġġettivi u nondiskriminatorji.
- 37 F'dan il-kuntest, id-dritt tal-Unjoni ma jipprekludix, fil-qasam tar-rappreżentanza u tad-difiża kollettiva tal-interessi tal-ħaddiema fil-korpi ta' tmexxija jew ta' sorveljanza ta' kumpannija rregolata mid-dritt nazzjonali, qasam li, sal-lum, ma kienx is-sugġett ta' armonizzazzjoni jew ta' koordinazzjoni fuq il-livell tal-Unjoni, li Stat Membru jipprevedi li r-regoli li adotta jkunu japplikaw biss għall-ħaddiema impjegati minn stabbilimenti li jinsabu fit-territorju nazzjonali tiegħu, kif bl-istess mod huwa possibbli li Stat Membru ieħor jirrikorri għal rabta oħra għall-finijiet tal-applikazzjoni tar-regoli nazzjonali tiegħu stess.
- 38 F'dan il-każ, il-mekkanizmu ta' parteċipazzjoni fit-tmexxija stabbilit mill-MitBestG, li għandu l-għan li jinvolvi lill-ħaddiema, permezz ta' rappreżentanti eletti, fil-korpi deċiżjonali u strateġiċi tal-kumpannija, jaqa', f'dan ir-rigward, kemm taħt id-dritt tal-kumpannija kif ukoll taħt id-dritt tar-relazzjonijiet kollettivi tax-xogħol Ġermaniżi, li l-kamp ta' applikazzjoni tagħhom jista' jiġi llimitat mir-Repubblika Federali tal-Ġermanja għall-ħaddiema impjegati minn stabbilimenti li jinsabu fit-territorju tagħha, bil-kundizzjoni li tali limitazzjoni tkun ibbażata fuq kriterju oġġettiv u nondiskriminatorju.
- 39 Minn dak kollu li ntqal jirriżulta li t-telf tad-drittijiet inkwistjoni fil-kawża prinċipali, imġarrab mill-ħaddiema msemmija fil-punt 31 ta' din is-sentenza, ma jistax jitqies li jikkostitwixxi ostakolu għall-moviment liberu tal-ħaddiema ggarantit mill-Artikolu 45 TFUE.
- 40 Għal dak li jirrigwarda b'mod partikolari l-ħaddiema li, wara li jkunu ngħataw mandat ta' rappreżentanza, matul il-perijodu ta' impjieg tagħhom fi hdan stabbiliment li jinsab fil-Ġermanja, fil-bord ta' sorveljanza ta' kumpannija Ġermaniża, jitolqu mill-Ġermanja sabiex jiġu rrekutati minn kumpannija stabbilita fit-territorju ta' Stat Membru ieħor, il-fatt li dawn il-ħaddiema jkunu mgieghla, f'ċirkustanza bħal din, li ma jkomplux jeżerċitaw il-mandat tagħhom fil-Ġermanja hija biss konsegwenza tal-għażla magħmula leġittimament mir-Repubblika Federali tal-Ġermanja li tillimita l-applikazzjoni tar-regoli nazzjonali tagħha fil-qasam tal-parteeipazzjoni fit-tmexxija għall-ħaddiema impjegati minn stabbiliment li jinsab fit-territorju Ġermaniż.
- 41 Fid-dawl tal-kunsiderazzjoni kollha preċedenti, ir-risposta li għandha tingħata għad-domanda magħmula hija li l-Artikolu 45 TFUE għandu jiġi interpretat fis-sens li ma jipprekludix leġiżlazzjoni nazzjonali ta' Stat Membru, bħal dik inkwistjoni fil-kawża prinċipali, li tipprevedi li l-ħaddiema impjegati fl-istabbilimenti ta' grupp li jinsabu fit-territorju ta' dan l-Istat Membru ma għandhomx id-dritt tal-vot u d-dritt li jgħorġu għall-elezzjonijiet tar-rappreżentanti tal-ħaddiema fil-bord ta' sorveljanza tal-kumpannija omm ta' dan il-grupp, stabbilita fl-imsemmi Stat Membru, kif ukoll, skont il-każ, id-dritt li jeżerċitaw jew li jkomplu jeżerċitaw mandat ta' rappreżentanza f'dan il-bord, meta dawn il-ħaddiema jitolqu mill-impjieg tagħhom f'tali stabbiliment u jiġu impjegati minn sussidjarja li tappartjeni għall-istess grupp stabbilita fi Stat Membru ieħor.

Fuq l-ispejjeż

- 42 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (Awla Manja) taqta' u tiddeċiedi:

L-Artikolu 45 TFUE għandu jiġi interpretat fis-sens li ma jipprekludix leġiżlazzjoni nazzjonali ta' Stat Membru, bhal dik inkwistjoni fil-kawża prinċipali, li tipprevedi li l-haddiema impjegati fl-istabbilimenti ta' grupp li jinsabu fit-territorju ta' dan l-Istat Membru ma għandhomx id-dritt tal-vot u d-dritt li joħorgu għall-elezzjonijiet tar-rappreżentanti tal-haddiema fil-bord ta' sorveljanza tal-kumpannija omm ta' dan il-grupp, stabbilita fl-imsemmi Stat Membru, kif ukoll, skont il-każ, id-dritt li jeżerċitaw jew li jkomplu jeżerċitaw mandat ta' rappreżentanza f'dan il-bord, meta dawn il-haddiema jitolqu mill-impjeg tagħhom f'tali stabbiliment u jiġu impjegati minn sussidjarja li tappartjeni għall-istess grupp stabbilita fi Stat Membru ieħor.

Firem